



दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, सोमवार 23 मार्च 2020 || पृष्ठ-4, मूल्य 3 रूपए || वर्ष-02, अंक- 173

महत्वपूर्ण एव खास

दिल्ली-एनसीआर की सड़कें और बाजारों में पसरा सन्नता

जनता कर्फ्यू का असर

नई दिल्ली (आरएनएस)। दिल्ली-एनसीआर में जनता कर्फ्यू के कारण सड़कें और बाजार खाली हैं। पार्कों में टहलने वाले, जागिंग, साइक्लिंग और योगा करने वाले लोगों की संख्या रोज के मुकाबले बहुत कम हो गई है। दिल्ली के साउथ एक्स मार्केट में सन्नता पसरा हुआ है। सड़क खाली है। मंदिरों में भी रविवार को भीड़ देखने को नहीं मिली। गुरुग्राम जाने वाली और नोएडा जाने वाली सड़क पर लोग नहीं हैं। डीटीवी बसें खाली हैं। आम तौर पर यहां काफी भीड़ होती है, लेकिन लोग जनता कर्फ्यू के समर्थन में हैं, इसलिए यहां सन्नता पसर गया है। दिल्ली के आईएनए मार्केट में भी सन्नता पसरा है। एक भी शख्स मार्केट में नहीं है। दूसरी तरफ सड़क पर एक भी शख्स नजर नहीं आ रहे हैं। लोग पूरी तरह से जनता कर्फ्यू का समर्थन कर रहे हैं दूसरी तरफ मेट्रो बंद रहने के कारण मेट्रो स्टेशनों के बाहर भी सन्नता पसरा रहा। दिल्ली मेट्रो के आनंद विहार पर सन्नता पसरा रहा।

कोरोना आपातकालीन कोष में मालदीव की योगदान

पीएम मोदी ने की सराहना

नई दिल्ली (आरएनएस)। प्रधानमंत्री नरेन्द्र मोदी ने 'कोविड-19 आपातकालीन कोष' में 2,00,000 अमेरिकी डालर के योगदान के लिए मालदीव सरकार की धूरि-धूरि प्रशंसा की है। उन्होंने कहा कि यह अहम योगदान महामारी कोविड-19 के खिलाफ इस सामूहिक लड़ाई में हमारे संकल्प को मजबूत करता है।

कोरोना वायरस की वजह से दिल्ली में रविवार रात 9 बजे से 31 मार्च तक धारा 144 लागू

नई दिल्ली (आरएनएस)। कोरोना वायरस को लेकर भारत समेत पूरी दुनिया में हाहाकार मचा है। चीन से फैले इस लाइलाज महामारी कोविड-19 के मरीजों की संख्या भारत में लगाता बढ़ रही है। इसके वायरस के प्रसार को रोकने के उद्देश्य से आज भारत में जनता कर्फ्यू जारी है और यह आज रात नौ बजे तक जारी रहेगा। कोरोना से बचाव के मद्देनजर प्रधानमंत्री नरेन्द्र मोदी द्वारा जनता कर्फ्यू की अपील करने के बाद देश में आज यानी रविवार को एक अभूतपूर्व बंद है। जनता कर्फ्यू के तहत देश में सुबह 7 बजे से लेकर रात नौ बजे तक लोग घरों में ही रहेंगे और इसका पालन करेंगे ताकि खतरनाक कोरोना वायरस के प्रसार को रोक जा सकें। जनता कर्फ्यू के तहत लोगों से यह अपील की गई है कि वे स्वेच्छ से कोरोना वायरस के प्रसार को रोकने के लिए घरों में ही रहें जबकि इस दिन सार्वजनिक परिवहन सेवा निलंबित कर दी जाएगी या इसमें कमी कर दी जाएगी और आवश्यक वस्तुओं से जुड़ी दुकानों के अलावा अन्य सभी बाजार और दुकानें बंद रहेंगी। पीएम मोदी की अपील के बाद मुख्यमंत्रियों और अन्य नेताओं ने पार्टी लाइनों से ऊपर उठते हुए लोगों से सुबह 7 से रात नौ बजे तक जनता कर्फ्यू का पालन करने का आग्रह किया। बता दें कि संक्रमण की श्रृंखला को तोड़ने के लिए सामाजिक मेल-जोल से दूरी बनाना जरूरी है क्योंकि कोरोना के मामले बढ़ गए हैं।

कोरोना से हुई दूसरी मौत

मुंबई (आरएनएस)। देश की वाणिज्यिक राजधानी मुंबई में कोरोनावायरस से एक और शख्स की मौत हो गई है। यहां के एक निजी अस्पताल में कोविड-19 से संक्रमित एक 63 वर्षीय वृद्ध ने अपना दम तोड़ दिया है। यह यहां महज चार दिनों के अंदर हुई दूसरी मौत है। कोविड-19 से संक्रमित इस शख्स को 19 मार्च को मधुमेह और उच्च रक्तचाप की शिकायत के साथ एक निजी अस्पताल में भर्ती कराया गया था। इस मौत से संबंधित अन्य जानकारियों का मिलना अभी बाकी है। इससे पहले, 17 मार्च को राज्य में कोरोनावायरस से संबंधित पहली मौत हुई थी। यह शख्स भी 63 साल का था और हाल ही में दुबई से होकर लौटा था।

‘जनता कर्फ्यू’ में सभी योगदान देने, सतर्कता व सावधानी से लाखों लोगों को मदद मिलेगी:मोदी

नई दिल्ली (आरएनएस)। प्रधानमंत्री ने रविवार को 'जनता कर्फ्यू' में भागीदारी के लिये प्रोत्साहित करने वालों के प्रति आभार प्रकट करते हुए कहा कि जनता कर्फ्यू को लेकर हर कोई अपनी-अपनी तरह से योगदान देने में जुटा है और लोगों की सतर्कता एवं सावधानी से लाखों लोगों को मदद मिल सकती है। मोदी ने ट्विटर पर गीतकार प्रसून जोशी, गायिका मालिनी अवस्थी, लोक गायक प्रीतम भरतवाण, आर्थिक क्षेत्र से जुड़े विशेषज्ञ मोहनदास पई सहित कुछ लोगों को टैग किया और उनके

योगदान की सराहना की। प्रधानमंत्री ने कहा कि 'जनता कर्फ्यू' में परिवार के साथ अच्छे समय बितायें, टेलीविजन और कुछ अच्छे भोजन लें। आप सभी कोविड-19 के खिलाफ लड़ाई में मूल्यवान सैनिक हैं। आपके सतर्क और सावधान रहने से लाखों लोगों के जीवन को मदद मिल सकती है। मोदी ने एक अन्य ट्वीट में लोक गायिका मालिनी अवस्थी को टैग करके लिखा कि जनता कर्फ्यू को लेकर हर कोई अपनी-अपनी तरह से योगदान देने में जुटा है। लोक गायिका मालिनी अवस्थी जी अपने अंदाज में लोगों को प्रेरित कर रही हैं। इससे

पहले अपने ट्वीट में मालिनी अवस्थी ने गीत गाकर जनता कर्फ्यू में शामिल होने और कोरोना को फैलने से रोकने का आह्वान किया। मालिनी अवस्थी ने अपने ट्वीट में कहा कि डरना नहीं, मुस्कुराना है, मिलकर इसे अब हराना है। जनता कर्फ्यू के दिन घर में सुनिश्चित और सुरक्षित रहिए। गीतकार प्रसून जोशी, अभिनेता आमिर खान और अभिनेत्री दीपिका पादुकोण को टैग करते हुए प्रधानमंत्री ने कहा कि गणमान्य लोग

कोरोना वायरस के खिलाफ लड़ाई में रविवार को घर में रहने के लिये प्रोत्साहित कर रहे हैं। मोदी ने कहा कि जनता कर्फ्यू जारी है। लोगों का समर्थन जोरदार है। मोहनदास पई के संदेश को टैग करते हुए मोदी ने लिखा कि यह समय सामाजिक दूरी बनाने का है। डिजिटल भुगतान इस दिशा में आपको मदद करेगा। हम सुनिश्चित कि दिग्गज लोग किस तरह डिजिटल भुगतान अपनाने को कह रहे हैं। इससे पहले मोहनदास पई ने अपने ट्वीट में



डिजिटल भुगतान पर जोर देते हुए कहा कि सुरक्षित रहें, सुरक्षित भुगतान करें। एक अन्य ट्वीट में मोदी ने कहा कि जनता कर्फ्यू को लेकर लोक गायक प्रीतम भरतवाण जी ने एक अनोखा और बेहद सुरीला संदेश दिया है। प्रधानमंत्री ने ट्वीट के साथ लोक गायक प्रीतम भरतवाण के गीत का वीडियो भी जारी किया। प्रधानमंत्री ने क्रिकेट कोच माइक हेसन के ट्वीट पर कहा कि आप इस लिंक को देख रहे हैं। लोग कोविड-19 को खत्म करने के लिये साथ आ गए हैं। उन्होंने एक व्यक्ति मनीष शुक्ला के वनॉट प्लेस के

वीडियो संबंधी ट्वीट पर कहा कि भारत के लोगों ने साथ आने का फैसला किया है। हम सभी कोविड-19 से मिलकर लड़ेंगे। मोदी ने बुधस्तिवार को देश के नाम संबोधन में कोरोना वायरस के खिलाफ लड़ाई में 'संयम और संकल्प' का आह्वान करते हुए देशवासियों से रविवार को 'जनता कर्फ्यू' का पालन करने का आग्रह किया। उन्होंने टीवी पर प्रसारित करीब 30 मिनट के संबोधन में कोरोना के खतरे पर जोर देते हुए लोगों से घरों के भीतर रहने और जितना संभव हो सके उतना घर से काम करने के लिए कहा था।

दुकानदारों ने खुशी-खुशी झेला 15 हजार करोड़ का नुकसान

नई दिल्ली (आरएनएस)। देश को कोरोना वायरस के सामूहिक संक्रमण से बचाने के लिए कॉन्फेडरेशन ऑफ आल इंडिया ट्रेडर्स (कैट) ने पीएम मोदी के जनता कर्फ्यू में बढ़ चढ़कर भाग लिया है। व्यापारियों ने अपने प्रतिष्ठान बंद रखे और वे दूसरे लोगों की तरह अपने घर पर रहे। हालांकि इससे देशभर में छोटे व्यापारियों को करीब 15 हजार करोड़ रुपये का नुकसान हुआ है। वजह जनता कर्फ्यू में सात करोड़ व्यापारी और उनके 40 करोड़ कर्मचारी शामिल थे। यहाँ कैट के महामंत्री प्रवीण खडेलवाल का कहना है कि दुकानदारों ने यह नुकसान खुशी खुशी झेला है। इतना ही नहीं, खडेलवाल ने प्रधानमंत्री

मोदी से यह अपील भी की है कि कोरोना वायरस से निपटने के लिए वे नेशनल लॉकडाउन घोषित करें। साथ ही कैट ने व्यापारियों के लिए एक आर्थिक पैकेज देने का भी आग्रह किया है। कैट के महामंत्री प्रवीण खडेलवाल के अनुसार प्रधानमंत्री नरेन्द्र मोदी के जनता कर्फ्यू के आह्वान को समर्थन देते हुए कॉन्फेडरेशन ऑफ आल इंडिया ट्रेडर्स के नेतृत्व में देश भर के लगभग सात करोड़ से अधिक व्यापारियों ने रविवार को अपना कारोबार बंद रखा। व्यापारियों सहित उनके लगभग 40 करोड़ कर्मचारी भी अपने घर पर रहकर जनता कर्फ्यू में शामिल हुए। देश भर में लगभग 60 हजार व्यापारिक बाजार पूरी

तरह बंद रहे। कहीं पर कोई कारोबार नहीं हुआ। कैट के साथ जुड़ते हुए लगभग एक करोड़ की संख्या वाला ट्रांसपोर्ट, लगभग चार करोड़ हॉटर्स तथा गो करोड़ लघु उद्योगों ने भी अपना कारोबार बंद रखा। ये सब भी जनता कर्फ्यू में शामिल हुए। इस मुहिम में कैट के साथ आल इंडिया मोटर ट्रांसपोर्ट वेलफेयर एसोसिएशन, आल इंडिया हॉटर्स फेडरेशन, लघु उद्योग भारती, जनता कर्फ्यू में शामिल होकर प्रधानमंत्री की अपील को सफल बनाया। राष्ट्रीय राजधानी दिल्ली में कैट द्वारा आयोजित व्यापारियों का तीन दिवसीय व्यापार बंद भी रविवार को जनता कर्फ्यू में तब्दील हो गया।

कोरोना के खिलाफ देश में दिखा एकजुटता

नई दिल्ली (आरएनएस)। कोरोना वायरस की चुनौतियों के खिलाफ संघर्ष के बीच रविवार को जनता कर्फ्यू के दौरान सड़कें वीरान पड़ी रही और मार्केट सूनी। प्रधानमंत्री नरेन्द्र मोदी के आग्रह का स्वागत करते हुए लोगों ने जनता कर्फ्यू का पालन किया और शाम को पांच बजे अपने घरों में रहकर ही ताली,

थाली, घंटी और शंख बजाकर उन जवानों की हैसला अफजाई की, जो बिना जान की परवाह किए हुए इस लड़ाई के खिलाफ लड़ रहे हैं। प्रधानमंत्री नरेन्द्र मोदी की तरफ से जनता कर्फ्यू के दौरान जरूरी सेवाओं में लगे लोगों के लिए ताली बजाने के आग्रह में शामिल होते हुए रक्षामंत्री राजनाथ सिंह ने अपने परिवार के साथ ताली और घंटी बजाई।

इटली में फंसे भारतीय छात्रों मिली राहत

263 स्टूडेंट को दिल्ली पहुंचा विमान
आईटीबीपी कैंप में रखे जाएंगे
नई दिल्ली (आरएनएस)। कोरोना वायरस के प्रकोप के बीच इटली की राजधानी रोम में फंसे भारतीय छात्रों को लेकर एयर इंडिया विशेष विमान वापस दिल्ली आ गया है। शनिवार को 12 करू मेंबर्स के साथ एक बोइंग 777 को रवाना किया गया था। एयर इंडिया के अधिकारी ने बताया कि इस फ्लाइट से 263 छात्रों को वापस लाया गया है। आपको बता दें कि केंद्र को दूसरी फ्लाइट तैनात करने की आवश्यकता हो सकती है क्योंकि इटली में 500 से अधिक फंसे हुए लोगों के मौजूद होने का अनुमान है। उन्होंने बताया कि करू मेंबर्स को सुरक्षा के लिए एक विशेष सूट दिए गए हैं।

'यह इस लड़ाई में विजय की शुरुआत है': पीएम मोदी

नई दिल्ली (आरएनएस)। प्रधानमंत्री नरेन्द्र मोदी ने कोरोना वायरस के खिलाफ लड़ाई का नेतृत्व कर रहे कर्मचारियों के प्रति आभार व्यक्त करने के लिए आज लोगों का धन्यवाद किया। प्रधानमंत्री ने अपने अनेक ट्वीट में यह लिखा है, 'कोरोना वायरस की लड़ाई का नेतृत्व करने वाले प्रत्येक व्यक्ति को देश ने एक मन होकर धन्यवाद अर्पित किया। देशवासियों का बहुत-बहुत आभार।' प्रधानमंत्री ने कहा कि यह 'कोविड-19' के बड़े खतरे के खिलाफ लंबी लड़ाई में देश की जीत की शुरुआत भी है। प्रधानमंत्री ने लोगों से इसी संकल्प और इसी संयम के साथ स्वयं को सामाजिक दूरी या एक-दूसरे से दूरी रखने के सिद्धांत से बांधने का आग्रह किया है।

भारतीय रेलवे ने 31 मार्च तक रद्द की सभी ट्रेनें

नई दिल्ली (आरएनएस)। देश में कोरोना वायरस के संकट को लेकर रेलवे बोर्ड की रविवार को कोरोना वायरस के संकट को लेकर हुई उच्च स्तरीय बैठक में निर्णय लिया गया कि सभी प्रीमियम और मेल/एक्सप्रेस ट्रेनों का परिचालन 31 मार्च की रात 12 बजे तक बंद रहेगा। रेल मंत्रालय के अनुसार रविवार को मंत्रालय में रेलवे बोर्ड के अध्यक्ष विनोद यादव की अध्यक्षता में 'कोविड-19' को ध्यान में रखते हुए उठाए जा रहे विभिन्न कदमों की समीक्षा की गई, जिसमें चर्चा के बाद निर्णय लिया गया कि अब भारतीय रेलवे की सभी यात्री ट्रेन सेवाएं 31 मार्च के रात 12 तक रद्द रहेंगी। इनमें प्रीमियम ट्रेनें, मेल/एक्सप्रेस ट्रेनें, यात्री ट्रेनें, उपनगरीय ट्रेनें, कोलकाता

विनोद यादव की अध्यक्षता में 'कोविड-19' को ध्यान में रखते हुए उठाए जा रहे विभिन्न कदमों की समीक्षा की गई, जिसमें चर्चा के बाद निर्णय लिया गया कि अब भारतीय रेलवे की सभी यात्री ट्रेन सेवाएं 31 मार्च के रात 12 तक रद्द रहेंगी। इनमें प्रीमियम ट्रेनें, मेल/एक्सप्रेस ट्रेनें, यात्री ट्रेनें, उपनगरीय ट्रेनें, कोलकाता



कोविड-19 के मद्देनजर लिया गया फैसला

22 मार्च सुबह 4 बजे से पहले ही अपनी यात्रा शुरू कर दी थीं, वे अपने-अपने गंतव्यों तक अवश्य ही जाएंगी। उन यात्रियों के लिए सफर के दौरान और फिर उनके गंतव्यों पर पर्याप्त व्यवस्था की जाएगी, जिन्होंने अपनी यात्रा बाकायदा शुरू कर दी है। कोरोना वायरस का प्रकोप कितना बढ़ चुका है, इसका अंदाजा इसी बात से लगाया जा सकता है कि

इतिहास में पहली बार रेलवे ने कई दिनों के लिए ट्रेनें रद्द कर दी हैं। रेलवे ने 31 मार्च रात 12 बजे तक के लिए सभी ट्रेनें रद्द कर दी हैं। सिर्फ मालगाड़ी चलेगी। कोरोना से बचाने के लिए ये अभूतपूर्व कदम उठाया गया है। देश के विभिन्न हिस्सों में आवश्यक वस्तुओं की आपूर्ति सुनिश्चित करने के लिए मालगाड़ियों की आवाजाही निरंतर जारी रहेगी।

कोरोना के खिलाफ जंग, देश भर में जनता कर्फ्यू

नई दिल्ली (आरएनएस)। देशभर में जनता कर्फ्यू लगा है। प्रधानमंत्री नरेन्द्र मोदी के सुझाव पर आज पूरा देश जनता कर्फ्यू के समर्थन में उतर रहा है।

निकलना है। हम सबको शाम 5 बजे पांच मिनट तक उन लोगों के प्रति आभार प्रकट करना है जो इस आजीवन देश जनता कर्फ्यू का मुकाबला करने के लिए अपनी ड्यूटी पर खड़े हैं।

शाहीन बाग के पास फेंका गया पेट्रोल बम

नई दिल्ली (आरएनएस)। जनता कर्फ्यू के बीच देश के शाहीन बाग इलाके से एक चौकाने वाली घटना सामने आई है। यहां नागरिकता संशोधन कानून (CAA) के खिलाफ तीन महीने से भी ज्यादा समय से धरना-प्रदर्शन कर रहे लोगों ने प्रदर्शन स्थल पर पेट्रोल बम फेंकने का आरोप लगाया है। इन लोगों का कहना है कि रविवार को धरनास्थल के समीप पेट्रोल बम फेंका गया है। इस

घटना को अंजाम देने वालों के बारे में कोई जानकारी नहीं मिल सकी है। बैरिकेड के पास प्लास्टिक के एक बोतल में कुछ विस्फोटक सामान भी बरामद किया गया है। विशेष पुलिस आयुक्त ने कहा है कि कोई

बड़ी घटना नहीं हुई है। शाहीन बाग प्रदर्शन स्थल पर जनता कर्फ्यू के दिन रविवार को केवल 4-5 महिलाएं ही बैठी हुई हैं। जामिया मिल्लिया इस्लामिया विश्वविद्यालय में मौजूद कुछ लोगों ने दावा किया है गेट नंबर 7 पर स्थित प्रोटेस्ट साइट पर कुछ लोगों ने फायरिंग कर के पेट्रोल बम फेंका है। प्रोटेस्ट साइट पर अभी भी कांच के टुकड़े पड़े हुए हैं। चरमदीयों ने बताया कि फायरिंग की आवाज़

सुनी गई, जब वे वहां आए देखा तो उन्होंने फायरिंग का धुआं देखा। दो लोग पल्सर बाइक से आए थे। हालांकि पुलिस सूत्रों का कहना है कि जामिया प्रदर्शन स्थल पर ऐसी कोई घटना नहीं हुई है। इससे पहले कोरोना वायरस के बढ़ते खतरे को देखते हुए प्रदर्शनकारियों को प्रदर्शन-स्थल से हटाने की मांग की गई है। सुप्रीम कोर्ट में इसको लेकर एक जनहित याचिका दायर की गई है।

अब सोमवार को भी सुबह 10 से शाम 4 बजे तक मेट्रो बंद

नई दिल्ली (आरएनएस)। जिस तेजी से कोरोना देश में अपने पैर पसारता जा रहा है उसी तेजी से लोगों की मुश्किलें भी बढ़ती जा रही हैं। अब कोरोना को फैलने से रोकने के लिए रविवार के बाद सोमवार को भी दिल्ली मेट्रो को सुबह 10 बजे से शाम 4 बजे तक बंद रखने का फैसला लिया गया है।

को बंद रखने का फैसला किया गया है जनता कर्फ्यूज के मद्देनजर दिल्ली मेट्रो की सेवाएं रविवार को भी बंद रहेंगी। दिल्ली मेट्रो रेल निगम (डीएमआरसी) ने विज्ञापित कर बताया, मार्च को जनता कर्फ्यू को देखते हुए दिल्ली मेट्रो ने अपनी सेवाएं बंद रखने का फैसला किया है। विज्ञापित में कहा गया है, इस कदम का उद्देश्य लोगों को घरों में ही रहने के लिए प्रोत्साहित करना है क्योंकि कोरोना वायरस का संक्रमण रोकने के लिए सामाजिक दूरी जरूरी है।